

## توبہ کرنے والوں کے لئے انعامات

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ

وَعَلَىٰ اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ

وَعَلَىٰ اٰلِكَ وَاَصْحٰبِكَ يَا نُوْرَ اللّٰهِ

كَيْتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفی اعتکاف کی نیت فرمالیا کریں، جب تک مسجد میں رہیں گے،

نفی اعتکاف کا ثواب حاصل ہوتا رہے گا اور ضمناً مسجد میں کھانا، پینا بھی جائز ہو جائے گا۔

## دُرود شریف کی فضیلت:

حضرت سیدنا ابودرداء رضی اللہ تعالیٰ عنہ سے مروی ہے کہ نُور کے پیکر، تمام نبیوں کے سرورِ صلی اللہ تعالیٰ

علیہ وَاٰلِہٖ وَسَلَّمَ نے فرمایا، "جمعہ کے دن مجھ پر دُرودِ پاک کی کثرت کیا کرو، کیونکہ یہ یومِ مشہود ہے، اس میں

ملائکہ حاضر ہوتے ہیں اور تم میں سے جو بھی مجھ پر دُرودِ پاک پڑھتا ہے، تو اس کے فارغ ہونے سے پہلے

اس کا دُرود مجھ تک پہنچا دیا جاتا ہے۔" میں نے عرض کیا، "اور آپ کے وصال کے بعد؟" فرمایا، "اللہ عزوجل

نے زمین پر حرام فرمادیا کہ، وہ انبیائے کرام علیہم السلام کے اجسام کو کھائے۔"

(سنن ابن ماجہ، کتاب الجنائز، باب ذکر وفاتہ ودفنہ، رقم ۱۶۳۷، ج ۲، ص ۲۹۱)

بچیں بے کار باتوں سے پڑھیں اے کاش کثرت سے

ترے محبوب پر ہر دم دُرودِ پاک ہم مولیٰ

(وسائلِ بخششِ مرثم، ص 99)

صَلُّوْا عَلٰى الْحَبِيْبِ! صَلَّى اللّٰهُ تَعَالٰى عَلٰى مُحَمَّدٍ

میٹھے میٹھے اسلامی بھائیو! حُصُولِ ثَوَابِ كِى خَاطِرِ بَيَانِ سُنَنِ سَے پَہلے اَچھی اَچھی تَیْتِی کر لیتے

ہیں۔ فَرْمَانِ مُضَظَّفِ صَلَّى اللّٰهُ تَعَالٰى عَلَیْہِ وَاٰلِہٖ وَسَلَّمَ "بَيِّنَةُ الْبُؤْمَنِ خَيْرٌ مِّنْ عَمَلِهِ" مُسْلِمَانِ كِى نَبِيَّتِ اُس كِى عَمَلِ سَے

بہتر ہے۔ (المعجم الکبیر للطبرانی ج ۶ ص ۱۸۵ حدیث ۵۹۴۲)

**دو مدنی پھول:** (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

**بیان سننے کی نیتیں:**

نگاہیں نیچی کیے خوب کان لگا کر بیان سنوں گا ﷻ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دو زانو بیٹھوں گا ﷻ ضرور تاسمٹ سرگ کر دوسرے کے لیے جگہ کشادہ کروں گا ﷻ دھکا وغیرہ لگا تو صبر کروں گا، گھورنے، جھڑکنے اور اٹھنے سے بچوں گا ﷻ صَلُّوا عَلَی الْحَبِیْبِ، ذُكْرُ وَاللَّهِ، تُوْبُوا اِلَى اللّٰهِ و غیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا ﷻ بیان کے بعد خود آگے بڑھ کر سلام و مُصَافَحَہ اور انفرادی کوشش کروں گا۔

صَلَّى اللّٰهُ تَعَالَى عَلٰی مُحَمَّدٍ

صَلُّوا عَلَی الْحَبِیْبِ!

**بیان کرنے کی نیتیں:**

میں بھی نیت کرتا ہوں ﷻ اللّٰهُ عَزَّوَجَلَّ کی رضا پانے اور ثواب کمانے کے لئے بیان کروں گا ﷻ دیکھ کر بیان کروں گا ﷻ پارہ 14، سُورَةُ النَّحْلِ، آیت 125: اُدْعُ اِلَى سَبِيْلِ رَبِّكَ بِالْحِكْمَةِ وَالنُّعْظَةِ الْحَسَنَةِ (تترجمہ کنز الایمان: اپنے رب کی راہ کی طرف بلاؤ سبکی تدبیر اور اچھی نصیحت سے) اور بخاری شریف (حدیث 4361) میں وارد اس فرمانِ مُصْطَفَى صَلَّی اللّٰهُ تَعَالَى عَلَیْهِ وَاٰلِهٖ وَسَلَّمَ: بَلِّغُوْا عَنِّيْ وَ لَوْ اٰیَةً۔ یعنی ”پہنچا دو میری طرف سے اگرچہ ایک ہی آیت ہو“ میں دیئے ہوئے احکام کی پیروی کروں گا ﷻ نیکی کا حکم دوں گا اور برائی سے منع کروں گا ﷻ اشعار پڑھتے نیز عربی، انگریزی اور مشکل الفاظ بولتے وقت دل کے اخلاص پر توجہ رکھوں گا یعنی اپنی علیت کی دھاک بٹھانی مقصود ہوئی تو بولنے سے بچوں گا ﷻ مدنی قافلے، مدنی انعامات، نیز علاقائی دورہ، برائے نیکی کی دعوت وغیرہ کی رغبت دلاؤں گا ﷻ قہقہہ لگانے اور لگوانے سے بچوں گا ﷻ نظر کی حفاظت کا ذہن بنانے کی خاطر حتیٰ الامکان نگاہیں نیچی رکھوں گا۔

صَلُّوا عَلَى الْحَبِيبِ!

صَلَّى اللهُ تَعَالَى عَلَى مُحَمَّدٍ

سچی توبہ نے عذاب سے بچا لیا:

دعوتِ اسلامی کے اشاعتی ادارے مکتبۃ المدینہ کی مطبوعہ تفسیر صراط الجنان جلد 4 صفحہ 378 پر ہے:

حضرت سَیِّدُنَا یُونُسَ عَلَيْهِ الصَّلَاةُ وَالسَّلَامُ کی قوم کے لوگ مُوصل کے علاقے نینوی میں رہتے تھے اور کُفرو شرک میں مُبتلا تھے، اللہ تعالیٰ نے حضرت سَیِّدُنَا یُونُسَ عَلَيْهِ الصَّلَاةُ وَالسَّلَامُ کو ان کی طرف بھیجا، آپ نے انہیں ایمان لانے کا حکم دیا، ان لوگوں نے انکار کیا اور حضرت سَیِّدُنَا یُونُسَ عَلَيْهِ الصَّلَاةُ وَالسَّلَامُ کی بات نہ مانی، آپ نے انہیں اللہ تعالیٰ کے حکم سے عذاب نازل ہونے کی خبر دی، ان لوگوں نے آپس میں کہا کہ حضرت سَیِّدُنَا یُونُسَ عَلَيْهِ الصَّلَاةُ وَالسَّلَامُ نے کبھی کوئی بات غلط نہیں کہی ہے، دیکھو اگر وہ رات کو یہاں رہے جب تو کوئی اندیشہ نہیں اور اگر انہوں نے رات یہاں نہ گزاری تو سمجھ لینا چاہیے کہ عذاب آئے گا۔ جب رات ہوئی تو حضرت یُونُسَ عَلَيْهِ الصَّلَاةُ وَالسَّلَامُ وہاں سے تشریف لے گئے اور صُبح کے وقت عذاب کے آثار نمودار ہو گئے، آسمان پر سیاہ رنگ کا ہیبت ناک بادل آیا، بہت سارا دُھواں جمع ہوا اور تمام شہر پر چھا گیا۔ یہ دیکھ کر انہیں یقین ہو گیا کہ عذاب آنے والا ہے، انہوں نے حضرت یُونُسَ عَلَيْهِ الصَّلَاةُ وَالسَّلَامُ کو تلاش کیا تو آپ کو نہ پایا، اب انہیں اور زیادہ اندیشہ ہوا تو وہ لوگ اپنی عورتوں، بچوں اور جانوروں کے ساتھ جنگل کی طرف نکل گئے، موٹے کپڑے پہن کر توبہ و اسلام کا اظہار کیا، شوہر سے بیوی اور ماں سے بچے جدا ہو گئے اور سب نے بارگاہِ الہی میں گریہ و زاری شروع کر دی اور عرض کرنے لگے کہ جو دین حضرت یُونُسَ عَلَيْهِ الصَّلَاةُ وَالسَّلَامُ لائے ہیں، ہم اس پر ایمان لاتے ہیں۔ چنانچہ انہوں نے سچی توبہ کی اور جو جرم ان سے ہوئے تھے، انہیں دُور کیا، پرانے مال واپس کئے، حتیٰ کہ اگر دوسرے کا ایک پتھر کسی کی بُنیاد میں لگ گیا تھا تو بُنیاد اُکھاڑ کر وہ پتھر نکال دیا اور واپس کر دیا۔ اللہ تعالیٰ سے اخلاص کے ساتھ مغفرت کی دُعایں کیں، تو پروردگارِ عالم عَزَّوَجَلَّ نے ان پر رحم کیا، دُعا قبول فرمائی اور عذاب اُٹھا دیا گیا۔ (خازن، یونس، تحت الآیة: ۹۸/۲، ۳۳۵-۳۳۶)

## توبہ کرنے والوں کے لئے انعامات

**میٹھے میٹھے اسلامی بھائیو!** آپ نے ملاحظہ فرمایا کہ حضرت سیدنا یونس علی نبینا وعلیہ الصلوٰۃ والسلام کی قوم پر ان کے گناہوں کی کثرت، ان کی عُظمت اور ان کی سرکشی کے سبب عذاب ہونے ہی والا تھا کہ ان کی سچی توبہ کام آگئی اور انہیں سچی توبہ کا انعام یہ ملا کہ ان پر سے عذاب اٹھالیا گیا، اس حکایت میں ہمارے لئے بے شمار مدنی پھول ہیں کہ طرح طرح کے گناہوں کے سبب، نمازیں قضا کرنے کے سبب، والدین کی نافرمانی، جھوٹ، غیبت، چغلی کرنے نیز فلمیں ڈرامے، گانے باجے سننے دیکھنے کے سبب کہیں ہمارا رب عَزَّوَجَلَّ ہم سے ناراض ہو گیا اور اس نے ہم سے نظرِ رحمت کو پھیر لیا تو ہمارا کیا بنے گا؟، لہذا ابھی وقت ہے سنبھل جانا چاہئے، جلد از جلد گناہوں سے توبہ کر لینی چاہئے اور دنیا کی عارضی لذتوں کی خاطر آخرت کی دائمی تکالیف اور مشقتوں کو دعوت دینے کے بجائے، کچی سچی توبہ کر کے اللہ عَزَّوَجَلَّ کے پاک اور پسندیدہ بندوں میں شامل ہو جانا چاہئے، اِنْ شَاءَ اللّٰهُ عَزَّوَجَلَّ اس کی برکت سے دُنیا و آخرت سنور جائے گی۔

یاخدا میری مغفرت فرما      باغِ فردوسِ مَرَحْمَتِ فرما  
تُو گناہوں کو کر معاف اللہ!      میری مقبولِ مَعذرت فرما  
مُصطفیٰ کا وسیلہ توبہ پر      تُو عنایتِ مُداومت فرما

(وسائلِ بخششِ مُرَمَّم، ص 75)

صَلُّوْا عَلَی الْحَبِیْبِ!      صَلَّى اللّٰهُ تَعَالٰی عَلٰی مُحَمَّدٍ

## توبہ کی شرائط

**میٹھے میٹھے اسلامی بھائیو!** یاد رہے کہ توبہ کیلئے تین (3) شرائط کا پایا جانا ضروری ہے، اگر یہ شرائط نہ پائی جائیں تو اسے سچی توبہ نہیں کہیں گے (1) ماضی پر ندامت (یعنی جو گناہ کیا اس پر شرمندگی) (2) ترکِ گناہ (یعنی گناہ کو چھوڑ دینا) (3) یہ عزم (پکاراواہ) کرنا کہ آئندہ گناہ نہیں کروں گا۔

(منح الروض الازھر، تعریف التوبۃ ومرتباتہا وامثلة علیہا، ص ۳۳۶)

## سچی توبہ کسے کہتے ہیں؟

اعلیٰ حضرت، امام اہلسنت امام احمد رضا خان رَحْمَةُ اللهِ تَعَالَى عَلَیْہِ فرماتے ہیں: سچی توبہ کے یہ معنی ہیں کہ گناہ پر اس لئے کہ وہ اس کے رَبِّ عَزَّ وَجَلَّ کی نافرمانی تھی، نادم و پریشان ہو کر فوراً چھوڑ دے اور آئندہ کبھی اس گناہ کے پاس نہ جانے کا سچے دل سے پورا عزم کرے، جو چارہ کار اس کی تلافی کا اپنے ہاتھ میں ہو بجالائے۔ (فتاویٰ رضویہ ۲۱/۱۲۱)

## ہر جرم کی توبہ ایک جیسی نہیں:

میٹھے میٹھے اسلامی بھائیو! یاد رکھئے! ہر گناہ کی توبہ ایک جیسی نہیں ہوتی، آئیے اس بارے میں مکتبۃ المدینہ کی مطبوعہ تفسیر صراط الجنان جلد 4 صفحہ 230 سے چند مدنی پھول چننے کی سعادت حاصل کرتے ہیں: یاد رہے کہ ہر جرم کی توبہ ایک جیسی نہیں ہوتی، بلکہ مختلف جرموں کی توبہ بھی مختلف ہے جیسے اگر اللہ تعالیٰ کے حقوق تلف کئے ہوں، مثلاً نمازیں قضا کیں، رمضان کے روزے نہ رکھے، فرض زکوٰۃ ادا نہ کی، حج فرض ہونے کے باوجود نہ کیا، تو ان سے توبہ یہ ہے کہ نماز روزے کی قضا کرے، زکوٰۃ ادا کرے، حج کرے اور ندامت و شرمندگی کے ساتھ اللہ تعالیٰ کی بارگاہ میں اپنی تَقْصِیْر (غلطی) کی مُعافی مانگے، اسی طرح اگر اپنے کان، آنکھ، زبان، پیٹ، ہاتھ پاؤں، شرمگاہ اور دیگر اعضاء سے ایسے گناہ کئے ہوں، جن کا تعلق اللہ تعالیٰ کے حقوق کے ساتھ ہو، بندوں کے حقوق کے ساتھ نہ ہو، جیسے غیر محرم عورت کی طرف دیکھنا، جنابت کی حالت میں مسجد میں بیٹھنا، قرآن مجید کو بے وضو ہاتھ لگانا، شراب نوشی کرنا، گانے باجے سُنا وغیرہ، ان سے توبہ یہ ہے کہ اللہ تعالیٰ کی بارگاہ میں اپنے گناہوں کا اقرار کرتے، ان گناہوں پر ندامت کا اظہار کرتے اور آئندہ یہ گناہ نہ کرنے کا پختہ عزم کرتے ہوئے مُعافی

طلب کرے اور اس کے بعد کچھ نہ کچھ نیک اعمال کرے، کیونکہ نیکیاں گناہوں کو مٹا دیتی ہیں اور اگر بندوں کے حُقوق تَلَف کئے ہوں تو ان کی تین (3) صورتیں ہیں۔

(1) ان حُقوق کا تعلق صرف قرض کے ساتھ ہے، جیسے خریدی ہوئی چیز کی قیمت، عَزْ دُور کی اُجرت یا بیوی کا مہر وغیرہ۔ اس صورت میں توبہ کا طریقہ یہ ہے کہ ان حُقوق کو ادا کرے یا صاحبِ حق سے مُعافی حاصل کرے۔

(2) ان حُقوق کا تعلق صرف ظلم کے ساتھ ہے، جیسے کسی کو مارا، گالی دی یا غیبت کی اور اس کی خبر اس تک پہنچ گئی۔ اس صورت میں توبہ کا طریقہ یہ ہے کہ صرف صاحبِ حق سے مُعافی طلب کرے۔

(3) اُن کا تعلق قرض اور ظلم دونوں کے ساتھ ہے، جیسے کسی کا مال چُرا یا، چھینا، لوٹا، کسی سے رشوت لی، سُود لیا یا جُوزے میں مال جیتا وغیرہ۔ اس صورت میں توبہ کا طریقہ یہ ہے کہ وہ حُقوق ادا بھی کرے اور صاحبِ حق سے مُعافی بھی حاصل کرے۔ اگر توبہ کی شرائط جمع ہوں تو توبہ ضرور قبول ہوگی، کیونکہ یہ رب تعالیٰ کا وعدہ ہے اور اپنے وعدے کے خلاف کرنا، اللہ تعالیٰ کی شانِ کریمی کے لائق نہیں۔

(صراط الجنان، ج ۴، ص ۲۳۰)

گر تُو ناراض ہوا میری ہلاکت ہو گی  
ہائے! میں نارِ جہنم میں جلوں گا یا رب  
عَفُو کر اور سدا کے لئے راضی ہو جا  
گر کرم کر دے تو جَنّت میں رہوں گا یا رب

(وسائل بخشش، ص ۸۵)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

میٹھے میٹھے اسلامی بھائیو! اللہ تبارک و تعالیٰ کی رحمتیں بے حد و بے حساب ہیں، لہذا ہمیں

چاہیے کہ جب بھی گناہ سرزد ہو جائے تو اس کی بارگاہ میں فوراً توبہ کر لیں۔ اگر بقاضائے بشریت پھر

گناہ کر بیٹھیں تو پھر توبہ کر لیں، پھر خطا ہو جائے تو پھر توبہ کریں، چاہے لاکھ بار بھٹک جائیں، مگر پھر آکر اس کے دامنِ کرم سے لپٹ جائیں اور ہر گز ہر گز مایوس نہ ہوں اور یقیناً جو اللہ عَزَّوَجَلَّ کی بارگاہ میں سچی توبہ کر لیتے ہیں اللہ عَزَّوَجَلَّ ان سے بہت خوش ہوتا اور ان پر اپنا خُصُوصِی فَضْل و کرم بھی فرماتا ہے۔ قرآنِ کریم میں جا بجا رَتِّبِ کریم عَزَّوَجَلَّ اپنے گناہ گار بندوں کو توبہ کی ترغیب دلا رہا ہے۔ چنانچہ پارہ 6 سُورَةُ الْبَائِسَاتِ کی آیت نمبر 39 میں ارشاد ہوتا ہے:

فَمَنْ تَابَ مِنْ بَعْدِ ظُلْمِهِ وَأَصْلَحَ  
فَإِنَّ اللَّهَ يَتُوبُ عَلَيْهِ إِنَّ اللَّهَ  
عَفُورٌ رَحِيمٌ ﴿٣٩﴾

ترجمہ کنز الایمان: تو جو اپنے ظلم کے بعد توبہ کرے اور  
سنور جائے تو اللہ اپنی مہر (مہربانی) سے اس پر رُجُوع  
فرمائے گا بے شک اللہ بخشنے والا مہربان ہے۔

دعوتِ اسلامی کے اشاعتی ادارے مکتبۃ المدینہ کی مطبوعہ تفسیر ”صراطُ الجنان“ میں اس آیت مبارکہ کے تحت لکھا ہے کہ توبہ نہایت نفیس شے ہے، کتنا ہی بڑا گناہ ہو، اگر اس سے توبہ کر لی جائے تو اللہ عَزَّوَجَلَّ اپنا حق مُعَاف فرما دیتا ہے اور توبہ کرنے والے کو عذابِ آخرت سے نجات دے دیتا ہے۔ (تفسیر صراط الجنان، ج ۲، ص ۲۳۰)

بڑی کوششیں کیں گنہ چھوڑنے کی  
رہے آہ ناکام ہم یا الہی  
مجھے سچی توبہ کی توفیق دیدے  
پئے تاجدارِ حَرَمِ یا الہی

(وسائلِ بخشش مُرْتَم، ص ۱۱۰)

صَلِّ اللَّهُ تَعَالَى عَلَى مُحَمَّدٍ

صَلِّ اللَّهُ عَلَى الْحَبِيبِ!

میٹھے میٹھے اسلامی بھائیو! معلوم ہو تو توبہ کرنا بہت ہی بہترین اور پسندیدہ کام ہے، اسی

طرح ایک اور مقام پر اللہ عَزَّوَجَلَّ نے قرآن کریم میں توبہ کی ترغیب دلائی اور اس کی فضیلت بیان فرمائی ہے، چنانچہ ارشاد ہوتا ہے:

يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً  
نَصُوحًا (پ ۲۸، التحریم: ۸)

ترجمہ کنز الایمان: اے ایمان والو! اللہ کی طرف ایسی توبہ کرو جو آگے کو نصیحت ہو جائے۔

اس آیت مبارکہ میں وارد لفظ ”نَصُوحًا“ کا معنی اللہ عَزَّوَجَلَّ کے لئے ایسا خالص ہونا ہے کہ کسی قسم کی ملاوٹ نہ ہو۔ خلیفہ ثانی، امیر المؤمنین فاروق اعظم حضرت سیدنا عمر بن خطاب رَضِيَ اللهُ تَعَالَى عَنْهُ سے جب ”تَوْبَةً نَصُوحًا“ کے بارے میں پوچھا گیا تو آپ رَضِيَ اللهُ تَعَالَى عَنْهُ نے ارشاد فرمایا: اس سے مراد یہ ہے کہ کوئی شخص اپنے کسی بُرے عمل سے ایسی توبہ کرے کہ پھر کبھی بھی اس گناہ میں نہ پڑے۔

(تفسیر درمنثور، ج ۸، ص ۲۲۷)

اسی طرح حضرت ابن عباس رَضِيَ اللهُ تَعَالَى عَنْهُ سے روایت ہے کہ حضرت سیدنا معاذ بن جبل رَضِيَ اللهُ تَعَالَى عَنْهُ نے عرض کی یا رسول اللہ ”تَوْبَةً نَصُوحًا“ کیا ہے؟ تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ اس سے مراد یہ ہے کہ بندہ اپنے کئے ہوئے گناہ پر نادم ہو، پھر اللہ عَزَّوَجَلَّ سے معافی مانگے اور اس گناہ کی طرف کبھی نہ لوٹے جیسے دودھ اپنے تھن میں دوبارہ نہیں لوٹتا۔ نیز حضرت سیدنا ابن مسعود رَضِيَ اللهُ تَعَالَى عَنْهُ فرماتے ہیں کہ ”تَوْبَةً نَصُوحًا“ کرنے سے تمام گناہ معاف ہو جاتے ہیں۔

(تفسیر درمنثور، ج ۸، ص ۲۲۷)

میں کر کے توبہ پلٹ کر گناہ کرتا ہوں

حقیقی توبہ کا کر دے شرف عطا یا رب

(وسائل بخشش مُرَّم، ص 78)

## توبہ کرنے والوں کے لئے انعامات

**میٹھے میٹھے اسلامی بھائیو!** دیکھا آپ نے کہ سچی توبہ کرنے کی کس قدر برکتیں ہیں کہ

توبہ کرنے والے کے تمام گناہ معاف کر دیئے جاتے ہیں۔ لہذا ہمیں بھی چاہیے کہ ہم بھی اللہ عَزَّوَجَلَّ کی بارگاہ میں گڑگڑا کر سچی توبہ کریں اور اگر پھر گناہ ہو جائے تو دوبارہ توبہ کر لیں کہ اللہ عَزَّوَجَلَّ نے قرآن کریم میں ایسے لوگوں کی تعریف بیان فرمائی ہے چنانچہ پارہ 4 سُورَةُ النَّسَاءِ آیت نمبر 17 میں اِشْشَاد ہوتا ہے:

اِنَّمَا التَّوْبَةُ عَلَى اللّٰهِ لِلَّذِيْنَ يَعْمَلُوْنَ السُّوْءَ  
بِحَمٰلَةٍ وَّهُمْ يَتُوْبُوْنَ مِنْ قَرِيْبٍ قٰ و لِيْكَ  
يَتُوْبُ اللّٰهُ عَلَيْهِمْ ط وَاَنَّ اللّٰهَ عَلِيْمٌ حَكِيْمٌ ۝۱۷

تَرْجَمَةُ كِنز الایمان: وہ توبہ جس کا قبول کرنا اللہ نے اپنے فضل سے لازم کر لیا ہے وہ انہیں کی ہے جو نادانی سے برائی کر بیٹھیں پھر تھوڑی ہی دیر میں توبہ کر لیں ایسوں پر اللہ اپنی رحمت سے رجوع کرتا ہے اور اللہ علم و حکمت والا ہے۔

**میٹھے میٹھے اسلامی بھائیو!** اللہ تعالیٰ کی (بندے پر یہ) عظیم رحمت ہے کہ گناہ کے بعد توبہ

کرنے پر معاف فرما دیتا ہے اور موت کے وقت تک توبہ قبول فرماتا ہے۔ یہاں فرمایا گیا کہ جو گناہ کر کے تھوڑی دیر میں توبہ کر لیں تو یہاں تھوڑی دیر سے مراد ایک آدھ گھنٹا یا دو (2) چار (4) سال نہیں بلکہ موت سے پہلے جب بھی توبہ کر لی وہ قریب ہی شمار ہوگی۔ ہاں جب موت کا عالم طاری ہو جائے اور غیب کا معاملہ ظاہر ہو جائے تو اس وقت توبہ مقبول نہیں۔ نیز اسلام میں توبہ کا قانون بنانا عین حکمت و علم پر مبنی ہے۔ جن دینوں میں توبہ نہیں، ان کے ماننے والے گناہ پر زیادہ دلیر ہوتے ہیں، کیونکہ مایوسی جرم پر دلیر کر دیتی ہے اور معافی کی امید توبہ پر اُبھارتی ہے۔ (صراط الجنان، ج ۲، ص ۱۶۳)

## توبہ کا انعام:

**میٹھے میٹھے اسلامی بھائیو!** ہمارے پیارے آقا، حبیبِ کبریا، محمد مصطفیٰ صَلَّى اللهُ تَعَالَى عَلَيْهِ وَآلِهِ

وَسَلَّمَ نے بھی توبہ کے کثیر فضائل اور اس پر ملنے والے انعامات بیان فرمائے ہیں۔ چنانچہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عالیشان ہے: "جب بندہ گناہ کرتا ہے، پھر اللہ عَزَّوَجَلَّ کی بارگاہ میں توبہ کرتا ہے

اور اس پر قائم رہتا ہے تو اللہ عَزَّوَجَلَّ اس کا ہر نیک عمل قبول فرمالتا ہے اور اس سے سرزد ہونے والا ہر گناہ بخش دیتا ہے اور (مُحَاف ہو جانے والے) ہر گناہ کے بدلے جَنَّت میں اس کا ایک دَرَجہ بلند فرمادیتا ہے اور اللہ عَزَّوَجَلَّ اس کی ہر نیکی کے بدلے اسے جَنَّت میں ایک محل عطا فرماتا ہے اور حُوروں میں سے ایک حُور سے اس کا نکاح فرمادیتا ہے۔" (بحر الدموع، ص ۲۱)

اسی طرح آپ صَلَّى اللهُ تَعَالَى عَلَيْهِ وَآلِهِ وَسَلَّمَ فرماتے ہیں: "جو اس بات کو پسند کرتا ہے کہ اس کا نامہ اعمال اُسے خُوش کرے، تو اُسے چاہیے کہ اس میں اسْتِغْفَار کا اضافہ کرے۔" (مجمع الزوائد، کتاب، التوبہ، باب الاكثار من الاستغفار، رقم ۷۵۷۹، ج ۱۰، ص ۳۷۷) ایک اور حدیث پاک میں ہے "اَلْكَثَابُ مِنَ الذَّنْبِ كَمَنْ لَا ذَنْبَ لَهُ لِعَنَىٰ گناہ سے توبہ کرنے والا ایسا ہے جیسا کہ اس نے گناہ کیا ہی نہیں۔"

(سنن ابن ماجہ، ابواب الزہد، باب ذکر التوبہ، الحدیث ۴۲۵۰، ج ۴، ص ۴۹۱)

نیز ایک حدیث پاک میں ہے کہ جب ابلیس نے کہا کہ "اے اللہ عَزَّوَجَلَّ! مجھے تیری عَزَّت کی قسم! میں تیرے بندوں کو اس وقت تک بہکا تا رہوں گا، جب تک ان کی رُو حیں ان کے جسم میں رہیں گی۔" تو اللہ عَزَّوَجَلَّ نے فرمایا، "مجھے اپنی عَزَّت و جلال کی قسم! جب تک وہ مجھ سے بخشش مانگتے رہیں گے، میں ان کی مغفرت کرتا رہوں گا۔" (مسند امام احمد، مسند ابی سعید الخدری، رقم ۱۱۲۳، ج ۴، ص ۵۸)

نہ کرنا حشر میں پُرسش مری ہو بے سبب بخشش

عطا کر باغِ فردوس از پئے شاہِ اُمم مولیٰ

(وسائلِ بخشش مُرتم، ص ۹۷)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَى مُحَمَّدٍ

میٹھے میٹھے اسلامی بھائیو! دیکھا آپ نے کہ اللہ عَزَّوَجَلَّ کی بارگاہ میں توبہ کرنے کے کس

قدر فضائل و برکات ہیں، نیز گناہوں سے توبہ کرنے والے پر اللہ عَزَّوَجَلَّ کس قدر مہربان ہے کہ بندہ بار بار گناہ کرنے کے باوجود توبہ کر لے، تو اللہ عَزَّوَجَلَّ اس کی ساری خُطَاؤں کو مُعاف فرمادیتا ہے۔ نیز توبہ کرنے والا کس قدر انعامات کا مُسْتَحِق ہوتا ہے، اس کا اندازہ اس واقعے سے بھی لگایا جاسکتا ہے۔ چنانچہ

## توبہ اور اَبُو الْبَشَرِ عَلَيْهِ السَّلَامُ:

حضرت سَيِّدُنَا حَسَنُ بَصْرِي رَحْمَةُ اللهِ تَعَالَى عَلَيْهِ سے مروی ہے کہ جب اللہ عَزَّوَجَلَّ نے حضرت سَيِّدُنَا آدَمَ عَلَيَّيْنَا وَعَلَيْهِ الصَّلَاةُ وَالسَّلَامُ کی توبہ قبول فرمائی تو فرشتوں نے انہیں مُبَارَك بادِ پِش کی اور حضرت سَيِّدُنَا جِبْرَائِيل اور حضرت سَيِّدُنَا مِيكَائِيل عَلَيْهِمَا السَّلَامُ نے حاضر خدمت ہو کر عرض کی: ”اے آدَمَ عَلَيْهِ السَّلَامُ! اللہ عَزَّوَجَلَّ کی طرف سے قبولِ توبہ پر آپ کی آنکھیں ٹھنڈی ہوں۔“ آپ عَلَيْهِ السَّلَامُ نے فرمایا: ”اے جبریل! اگر اس توبہ کے بعد بھی سوال ہو تو میرا مقام کہاں ہو گا؟“ اللہ عَزَّوَجَلَّ نے آپ عَلَيْهِ السَّلَامُ کی طرف وحی فرمائی کہ ”اے آدَم! آپ نے اپنی اولاد کے لئے وراثت میں تھکاوٹ، دُکھ اور توبہ کو چھوڑا ہے جو بھی مجھے پُکارے گا میں اس کی پُکار سنوں گا جیسے آپ کی پُکار سُننی اور جو مجھ سے مغفرت طلب کرے گا میں اسے عطا کروں گا، کیونکہ میں نزدیک اور دُعا قبول فرمانے والا ہوں، اے آدَم! میں توبہ کرنے والوں کو قبروں سے اس حال میں اُٹھاؤں گا کہ وہ خُوش ہوں گے اور مسکراتے ہوں گے اور ان کی دُعا مقبول ہوگی۔“ (احیاء العلوم، ج ۴، ص ۷۷)

مغفرت کا ہوں تجھ سے سُوالی

پھیرنا اپنے در سے نہ خالی

مجھ گنہگار کی اِلْتِجَاء ہے

یا خدا تجھ سے میری دُعا ہے

(وسائلِ بخشش مُرْتَم، ص 136)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

**میٹھے میٹھے اسلامی بھائیو!** دیکھا آپ نے کہ توبہ کرنے والا کس قدر خوش نصیب ہے کہ اللہ عَزَّوَجَلَّ ایسے شخص کو بہت پسند فرماتا ہے، جو سچی توبہ کرتے ہیں اور انہیں انعامات و اکرامات سے بھی نوازتا ہے نیز یہ بھی معلوم ہوا کہ توبہ کرنے والا اللہ عَزَّوَجَلَّ کا اس قدر مُقَرَّب اور پسندیدہ بندہ بن جاتا ہے کہ اس کی دُعائیں بھی قبول ہونے لگتی ہیں، مگر افسوس! اس قدر انعامات و اکرامات کے باوجود ہم اپنے رَبِّ عَزَّوَجَلَّ کی نافرمانیوں میں مشغول ہیں اور توبہ میں ٹال مٹول کرتے رہتے ہیں۔ زندگی کو غنیمت جانتے ہوئے جلد آرزو سچی توبہ کر لینی چاہئے۔ ہمارے بزرگانِ دین کا یہ عالم تھا کہ جب انہیں کوئی نصیحت کی بات بتاتا اور توبہ کی ترغیب دلاتا تو ان پر خوفِ خدا طاری ہو جاتا اور پھر یہ نیک حضرات ایسی پکی توبہ فرماتے کہ مرتے دم تک اسی پر قائم رہتے۔ چنانچہ

**شرابی نوجوان ولایت کی منزل پر**

شیخ طریقت، امیرِ اہلسنت دَامَتْ بَرَكَاتُهُمُ الْعَالِيَهُ اپنی کتاب نیکی کی دعوت میں نقل فرماتے ہیں: حضرت سَيِّدُنَا عُبَيْدَةَ الْعَلَامِ رَحِمَهُ اللهُ تَعَالَى عَلَيْهِ نوجوان تھے اور (توبہ سے پہلے) فسق و فجور اور شراب نوشی میں مشہور تھے۔ ایک دن حضرت سَيِّدُنَا حَسَنَ بَصْرِي رَحِمَهُ اللهُ تَعَالَى عَلَيْهِ کی مجلس میں آئے۔ حضرت سَيِّدُنَا حَسَنَ بَصْرِي رَحِمَهُ اللهُ تَعَالَى عَلَيْهِ اس آیتِ مبارکہ کی تفسیر کر رہے تھے: **اَلَمْ يَأْنِ لِلَّذِينَ اٰمَنُوْا اَنْ تَخْشَعَ قُلُوْبُهُمْ لِذِكْرِ اللهِ**۔ تَرْجَمَةُ كُنْزِ الْاَيَانَ: کیا ایمان والوں کو ابھی وہ وقت نہ آیا کہ ان کے دل جھک جائیں اللہ کی یاد (کے لئے)۔

آپ نے اس قدر مؤثر بیان فرمایا کہ لوگوں پر گریہ (یعنی رونا) طاری ہو گیا۔ ایک نوجوان کھڑا ہوا اور کہنے لگا: ”یا سیدی! کیا اللہ عَزَّوَجَلَّ مجھ جیسے فاسق و فاجر کی توبہ قبول کرے گا، جب میں توبہ کروں؟“ شیخ رَحِمَهُ اللهُ تَعَالَى عَلَيْهِ نے فرمایا: بے شک اللہ عَزَّوَجَلَّ تیری توبہ قبول کرے گا۔ جب عُبَيْدَةُ الْعَلَامِ رَحِمَهُ اللهُ تَعَالَى عَلَيْهِ نے یہ بات سنی تو ان کا چہرہ زرد پڑ گیا، سارا بدن کانپنے لگا، چلائے اور غش کھا کر

گر پڑے۔ جب انہیں ہوش آیا تو حضرت سیدنا حسن بصری رَحْمَةُ اللهِ تَعَالَى عَلَيْهِ نے اس کے قریب آ کر یہ اشعار پڑھے جن کا ترجمہ یہ ہے:

أَيَا شَاةَا رَبِّ الْعَرْشِ عَاصٍ أَتَذَرِنِي مَا جَزَاءُ ذَوِي الْبِعَاصِ

(اے رب العرش کی نافرمانی کرنے والے نوجوان! کیا تو جانتا ہے کہ گنہگاروں کی سزا کیا ہے؟)

سَعِيرٌ لِلْعَصَاةِ لَهَا زَفِيرٌ وَعِظٌ يَوْمَ يُؤَخَذُ بِالنَّوَاصِ

(نافرمانوں کے لیے گرجنے والا جہنم ہے جس میں گرج ہوگی اور جس دن پیشانیوں سے پکڑے جائیں گے، اُس دن غضب ہوگا)

فَإِنْ تَصْبِرْ عَلَى النَّيِّرَانِ فَاعْصِهِ وَالْأَكُنْ عَنِ الْعِصْيَانِ قَاصٍ

(پس اگر تو آگ پر صبر کر سکے، تو نافرمانی کر لے، ورنہ نافرمانی سے ڈور ہو جا)

وَفِيهَا قَدْ كَسَبْتَ مِنَ الْخَطَايَا رَهْنَتَ النَّفْسِ فَاجْهَدْنِي الْخَلَاصِ

(تو نے جو گناہ کئے ہیں، ان میں تو نے اپنے نفس کو پھنسا دیا، توبہ نجات کے لیے کوشش کر)

عَنْبِيَةُ الْغُلَامِ رَحْمَةُ اللهِ تَعَالَى عَلَيْهِ پر رقت طاری تھی، جب افاقہ ہوا، تو کہنے لگے: ”اے شیخ! کیا

مجھ جیسے کمینے کی توبہ بھی رب رحیم عَزَّ وَجَلَّ قبول فرمائے گا؟“ شیخ رَحْمَةُ اللهِ تَعَالَى عَلَيْهِ نے فرمایا: ”کیوں

نہیں، اللہ عَزَّ وَجَلَّ اپنے گنہگار بندے کی توبہ اور معافی قبول فرماتا ہے۔“ پھر حضرت سیدنا عَنْبِيَةُ

الْغُلَامِ رَحْمَةُ اللهِ تَعَالَى عَلَيْهِ نے 3 دُعائیں کیں: (1) اے میرے اللہ! اگر تو نے میری توبہ قبول کر لی اور

میرے گناہ معاف فرمادے ہیں تو مجھے ایسی فہم (یعنی سمجھداری) و یادداشت عنایت کر، کہ علوم دین اور

قرآن کریم سے جو سُنوں حِفْظ (یعنی یاد) ہو جائے (2) اے اللہ! مجھے پُر سوز آواز کے اعزاز سے نواز کہ

اگر کوئی پتھر دل بھی میری قراءت سُنے تو اُس کا دل نرم ہو جائے (3) اے اللہ! رِزقِ حلال عطا فرما

اور وہاں سے روزی دے کہ جس کا مجھے گمان بھی نہ ہو۔“ اللہ تَعَالَى نے ان کی تمام دعائیں قبول

فرمائیں۔ ان کا حافظہ خوب مضبوط ہو گیا، جب وہ قرآن کریم کی تلاوت کرتے تو ان کی تلاوت سُن کر گنہگار

تائب ہو جاتے، ان کے گھر میں روزانہ سالن کا ایک پیالہ اور 2 روٹیاں رکھی ہوتیں اور پتا نہیں چلتا تھا کہ

کون رکھ جاتا ہے۔ اسی حالت میں ان کا انتقال ہوا۔ (نکاح شہدہ القلوب ص ۲۹، ۲۸، از نیکی کی دعوت، صفحہ ۷۰) عزیز! یاد کر جس دن کہ عبرائیل آئیں گے نہ جاوے کوئی تیرے سنگ، اکیلا تو نے جانا ہے جہاں کے شغل میں شاعِل، خدا کے ذکر سے غافل کرے دعویٰ کہ یہ دُنیا میرا دائم ٹھکانا ہے

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

موت غمزدیکھتی ہے نہ مُہلت دیتی ہے

میٹھے میٹھے اسلامی بھائیو! ذرا غور فرمائیں حُجَّةُ الْاِسْلَام حضرت سیدنا امام ابو حامد محمد بن

محمد غزالی رَحْمَةُ اللہِ تَعَالٰی عَلَیْہِ نے کس قدر نصیحت آموز واقعہ نقل فرمایا ہے کہ جب حضرت حَسَن بصری رَحْمَةُ اللہِ تَعَالٰی عَلَیْہِ بیان فرما رہے تھے تو حضرت سیدنا عْتَبَةُ الْغَلَامِ رَحْمَةُ اللہِ تَعَالٰی عَلَیْہِ پر اس بیان کا کتنا اثر ہوا کہ آپ بے ہوش ہو گئے اور آخر اسی مجلس میں ایسی توبہ کی کہ اس کا انعام آپ کو دُنیا میں بھی نصیب ہوا۔ لہذا ہمیں بھی چاہیے کہ ہم بھی اپنے گناہوں سے سچی توبہ کر لیں، کیونکہ زندگی کا کوئی بھروسا نہیں، روز بروز اٹھتے جنازے اور آئے دن رُونُما ہونے والے عبرت ناک واقعات ہمیں خبردار کرتے اور جھنجھوڑتے ہوئے موت سے پہلے حیات کو غنیمت جاننے کی صدا دے رہے ہیں، مگر اس پر وہی کان دھرتا ہے، جسے آخرت کی بہتری کی فکر دامن گیر ہوتی ہے۔ آئے دن موت سے ہم گنوار ہونے والوں میں جوان، بوڑھے اور بچے بھی ہوتے ہیں، موت کسی کی عُمر و مرتبہ نہیں دیکھتی، کسی نادار و مالدار کی پروا نہیں کرتی، کسی کی مشغولیت یا فُرصت کو خاطر میں نہیں لاتی، سانسیں پوری ہو جائیں، تو موت گھڑی بھر میں قبر کے حوالے کر دیتی ہے۔

موت آئی پہلواں بھی چل دیئے نُو بصورت نوجواں بھی چل دیئے

گر جہاں میں سو برس تُو جی بھی لے قَبْر میں تنہا قیامت تک رہے

(وسائل بخشش مرمم، ص 711)

## 12 مدنی کاموں میں سے 1 مدنی کام ہفتہ وار مدنی مذاکرہ:

اَلْحَمْدُ لِلّٰهِ عَزَّوَجَلَّ تبلیغ قرآن و سنت کی عالمگیر غیر سیاسی تحریک دعوتِ اسلامی کا مُشکبار مدنی ماحول اچھی صحبت فراہم کرتا ہے، اس کی برکت سے لاکھوں لوگ گناہوں بھری زندگی سے تائب ہو کر نیکیوں بھری زندگی گزار رہے ہیں۔ ذیلی حلقے کے 12 مدنی کاموں میں سے ہفتہ وار ایک مدنی کام ”مدنی مذاکرے“ میں اول تا آخر شرکت بھی ہے۔ مدنی مذاکرے کی تو کیا ہی بات ہے کہ اس میں شیخ طریقت، امیر اہلسنت دامت بركاتہم العالیہ سے کیے گئے مختلف سوالات کے دلچسپ جوابات کی صورت میں علمِ دین حاصل ہوتا ہے اور علمِ دین کی فضیلت میں آتا ہے کہ حضرت سیدنا ابو ذر غفاری رَضِيَ اللهُ تَعَالَى عَنْهُ فرماتے ہیں: **مُحْضَرٌ مِنْ رُؤُوسِ رُؤَسَاءِ اللّٰهِ تَعَالَى عَلَيْهِ وَاٰلِهٖ وَسَلَّمَ** نے مجھ سے ارشاد فرمایا: اے ابو ذر! (رَضِيَ اللهُ تَعَالَى عَنْهُ) تمہارا اس حال میں صُحُح کرنا کہ تم نے اللہ عَزَّوَجَلَّ کی کتاب سے ایک آیت سیکھی ہو، یہ تمہارے لئے 100 رکعتیں نفل پڑھنے سے بہتر ہے اور تمہارا اس حال میں صُحُح کرنا کہ تم نے علم کا ایک باب سیکھا ہو، جس پر عمل کیا گیا ہو یا نہ کیا گیا ہو، توبہ تمہارے لئے 1000 رکعت نوافل پڑھنے سے بہتر ہے۔

(ابن ماجہ، کتاب السنۃ، ج ۱، ص ۱۴۲، حدیث ۲۱۹)

**میٹھے میٹھے اسلامی بھائیو! آئیے، ہاتھوں ہاتھ ہم سب بھی نیت کرتے ہیں کہ ہر ہفتے مدنی مذاکرے میں اول تا آخر شرکت کو یقینی بنائیں گے اور دوسرے اسلامی بھائیوں کو بھی مدنی مذاکرے میں شرکت کی دعوت دیتے رہیں گے، اَلْحَمْدُ لِلّٰهِ عَزَّوَجَلَّ عالمی مدنی مرکز فیضانِ مدینہ باب المدینہ (کراچی) کے علاوہ، ملک و بیرون ملک ہر ہفتے کئی عاشقانِ رسول، انفرادی و اجتماعی طور پر مدنی مذاکرے میں شرکت کی سعادت حاصل کرتے ہیں، کئی مدنی مذاکروں میں خصوصی طور پر مختلف شعبہ ہائے زندگی سے تعلق رکھنے والے افراد کی شرکت کا سلسلہ بھی ہوتا ہے۔ اَلْحَمْدُ لِلّٰهِ عَزَّوَجَلَّ ان مدنی مذاکروں کے قیمتی مدنی پھول، رسائل کی صورت میں بھی مکتبہ المدینہ سے وقتاً فوقتاً شائع ہوتے رہتے ہیں، ان مدنی مذاکروں کی اب تک 12 اقساط شائع ہو چکی ہیں۔**

ہر ہفتے مدنی مذاکرے میں پابندی کے ساتھ شرکت کی برکت سے اِنْ شَاءَ اللهُ عَزَّوَجَلَّ اس کی خوب خوب برکتیں حاصل ہوں گی۔ اَلْحَمْدُ لِلّٰہِ عَزَّوَجَلَّ کئی اسلامی بھائی مدنی مذاکرے کی برکت سے اپنی گناہوں بھری زندگی سے توبہ کر چکے ہیں۔ آئیے! تریغیب کیلئے ایک مدنی بہار سنتے ہیں، چنانچہ

## ماڈرن نوجوان کی توبہ

منڈی بہاؤ الدین (صوبہ پنجاب، پاکستان) کے مقیم ایک اسلامی بھائی کے بیان کا خلاصہ ہے کہ دعوتِ اسلامی کا مدنی رنگ چڑھنے سے قبل فیشن کی ہلاکت خیز واہیوں میں بھٹک رہا تھا۔ عجیب و غریب تراش خراش والے کپڑے پہننا ہی مقصدِ حیات سمجھ بیٹھا تھا، ہمہ وقت دل و دماغ پر فیشن کا بھوت سوار رہتا۔ الغرض میں یادِ الہی سے یکسر غافل، دنیا کی رنگینیوں میں شاعلی، زندگی کے قیمتی لمحات برباد کر رہا تھا۔ رمضان المبارک کی رحمتوں بھری ساعتوں میں مجھ پر کرم ہو گیا۔ میری ملاقات ایک مبلغِ دعوتِ اسلامی سے ہو گئی، جنہوں نے روزوں کی حقیقی برکتیں لوٹنے کے لیے آخری عشرے کے اجتماعی اعتکاف کی بھرپور ترغیب دلائی۔ اللہ عَزَّوَجَلَّ کے فضل و کرم سے اعتکاف کی سعادت مل گئی، جہاں پُر سوز بیانات سحر و افطار کے روحانی مناظر بہت اچھے لگے، کرم بالائے کرم یہ کہ امیر اہلسنت دَامَتْ بَرَکَاتُہُمْ اَلْعَالِیَہ کے علمی ”مدنی مذاکروں“ اور رقت انگیز دُعاؤں نے دل سے گناہوں کا میل صاف کر دیا۔ میری گناہوں سے تاریک زندگی میں عشقِ مصطفیٰ کی روشنی پھیل گئی۔ لہذا میں نے بقیہ سانسوں کو غنیمت جانتے ہوئے، بارگاہِ الہی سے مغفرت طلب کرتے ہوئے اپنے گناہوں سے سچی توبہ کی اور امیر اہلسنت دَامَتْ بَرَکَاتُہُمْ اَلْعَالِیَہ سے بیعت کا شرف حاصل کیا اور سنتوں بھری زندگی بسر کرنے کے لیے دعوتِ اسلامی کا مدنی ماحول اختیار کر لیا۔ اَلْحَمْدُ لِلّٰہِ عَزَّوَجَلَّ داڑھی شریف رکھ لی، سبز سبز عمامہ شریف سجایا اور ہفتہ وار سنتوں بھرے اجتماع میں شرکت میرا معمول بن گیا۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

## دُعا کی عدم قبولیت کے 10 اسباب

میٹھے میٹھے اسلامی بھائیو! افسوس! صد افسوس! ہم آئے دن حادثات اور اچانک موت کے عبرتناک واقعات سے نصیحت حاصل کرنے کے بجائے، دن رات اللہ عَزَّوَجَلَّ کی نافرمانیوں میں بڑھتے جا رہے ہیں۔ یاد رکھئے! جہاں توبہ کرنے کے کثیر انعامات ہیں، وہیں گناہوں میں مُسْتَغْفِرٌ رہنے اور توبہ نہ کرنے کی آفتیں بھی ہیں۔ حُجَّةُ الْإِسْلَام حضرت سیّدنا امام ابو حامد محمد بن محمد غزالی رَحْمَةُ اللَّهِ تَعَالَى عَلَيْهِ نقل فرماتے ہیں: "بے شک گناہ کرنے سے دل کالا ہو جاتا ہے اور دل کی سیاہی کی علامت و پہچان یہ ہے کہ گناہوں سے گھبراہٹ نہیں ہوتی، اطاعت کی سعادت نہیں ملتی اور نصیحت اثر نہیں کرتی۔ اے عزیز! تم کسی بھی گناہ کو معمولی مَت سمجھو۔" (مِثْبَاطُ الْعَابِدِينَ، الباب الثانی، العقبة الثانیة وہی عقبة التوبہ، ص ۲۴) گناہوں کی کثرت کے سبب بیان کردہ نحو ستوں کے علاوہ دعا کا قبول نہ ہونا بھی بہت بڑی نحوست ہے۔

چنانچہ حضرت سیّدنا ابراہیم بن اڈہم رَحْمَةُ اللَّهِ تَعَالَى عَلَيْهِ ایک دِن بازار سے گزر رہے تھے۔ لوگوں نے دیکھا تو عقیدت میں آپ کے گرد جمع ہو گئے اور عرض کرنے لگے: حُضُور! اللہ عَزَّوَجَلَّ نے اپنی لَارِیْب کتاب قرآن کریم میں فرمایا ہے: **أُدْعُوهُ اسْتَجِبْ لَكُمْ** (پ ۲۴، المؤمن: ۶۰) (تَرْجِمَةُ كِنزِ الْإِيْمَان: مجھ سے دُعا کرو میں قبول کروں گا)۔ ہم ایک عرصہ سے دُعا میں کر رہے ہیں، مگر قبول ہوتی دکھائی نہیں دیتیں۔

حضرت سیّدنا ابراہیم بن اڈہم رَحْمَةُ اللَّهِ تَعَالَى عَلَيْهِ نے فرمایا: دس (10) چیزوں کے سبب تمہارے دل مُردہ ہو چکے ہیں۔

❁ تم اللہ عَزَّوَجَلَّ کو خالق و مالک مانتے ہو، مگر اُس کا حق ادا نہیں کرتے (یعنی اس کی اطاعت و فرمانبرداری نہیں کرتے) ❁ قرآن پاک کی تلاوت تو کرتے ہو، مگر اس پر عمل نہیں کرتے ❁ رَسُوْلُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی مَحَبَّت کا دعویٰ کرتے ہوئے بھی سُنَّتِ رَسُوْلٍ سے مُنہ پھیرتے ہو ❁ شیطان سے دُشمنی کے دعوے دار بھی ہو اور اسی کے پیروکار بھی ❁ تمہیں جَنَّت

میں جانا پسند تو ہے مگر اس کے حصول والا کوئی عمل کرنا گوارا نہیں کرتے ﴿جہنم سے ڈرنے کا اقرار بھی ہے، مگر اعمال خود کو اس میں گرانے والے ہیں﴾ موت کے برحق ہونے پر یقین رکھتے ہو، مگر پھر بھی اس کے لیے کچھ تیاری نہیں کرتے ﴿دوسروں کے عُیُوب تلاش کرنے میں مصروف ہو اور اپنے عُیُوب سے چشم پوشی کرتے ہو﴾ اللہ عَزَّوَجَلَّ کی نعمتیں کھاتے ہو، مگر اس کا شکر ادا نہیں کرتے ﴿اپنے مُردوں کو اپنے ہاتھوں قبر میں اُتارتے ہو، مگر پھر بھی عبرت حاصل نہیں کرتے۔﴾ (پھر خود ہی سوچو! بھلا تمہاری دُعائیں کیسے قبول ہوں؟) (وفیات الاعیان، ۱/۳۹۵)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

صَلْوَةُ التَّوْبَةِ كِي عَادَتٍ بِنَايَةٍ:

میٹھے میٹھے اسلامی بھائیو! حضرت سیدنا ابراہیم بن اڈہم رَحِمَهُ اللهُ تَعَالَى عَلَيْهِ نے دُعا کے قبول نہ ہونے کے 10 اسباب بیان فرمائے ہیں، ہم غور کریں تو شاید ہی کوئی سبب ایسا ہو جو ہمارے اندر نہ پایا جاتا ہو۔ لہذا اگر ہم بھی چاہتے ہیں کہ اللہ عَزَّوَجَلَّ ہم سے راضی ہو اور ہماری دُعاؤں کو قبول فرمائے تو اس کے لئے ہمیں سچے دل سے توبہ کرنی ہوگی۔ توبہ کرنے کا ایک طریقہ یہ بھی ہے کہ حتی الامکان تنہائی میں یا صَلْوَةُ التَّوْبَةِ پڑھنے والے مدنی انعام کے عالمین عاشقانِ رسول کی صحبتِ اختیار کر کے دو (2) رکعت صَلْوَةُ التَّوْبَةِ پڑھتے رہنے کا معمول بنائیں، صَلْوَةُ التَّوْبَةِ والا مدنی انعام کیا ہے، آئیے! ہم بھی سنتے ہیں، چنانچہ امیرِ اہلسنت دامت برکاتہم العالیہ اسلامی بھائیوں کے 72 مدنی انعامات میں سے مدنی انعام نمبر 16 میں فرماتے ہیں: "کیا آج آپ نے کم از کم ایک بار (بہتر یہ ہے کہ سونے سے قبل) صَلْوَةُ التَّوْبَةِ پڑھ کر دن بھر کے بلکہ سابقہ ہونے والے تمام گناہوں سے توبہ کر لی؟ نیز خدا نخواستہ گناہ ہو جانے کی صورت میں فوراً توبہ کر کے آئندہ وہ گناہ نہ کرنے کا عہد کیا؟"

اے کاش! اس مدنی انعام پر عمل کے ساتھ ساتھ دیگر پیارے پیارے مدنی انعامات پر روزانہ

عمل اور فکرِ مدینہ کی سعادتِ عظمیٰ بھی نصیب ہوتی رہے۔

صَلَوٰةُ التَّوْبَةِ پڑھنے کے بعد اللہ عَزَّوَجَلَّ کی نافرمانیوں اور رَبِّ تعالیٰ کے احسانات، اپنی ناتوانی اور جہنم کے عذابات کو یاد کر کے آنسو بہائیں، اگر رونانہ آئے تو رونے جیسی صورت ہی بنا لیں۔ اس کے بعد توبہ کی شرائط کو مد نظر رکھتے ہوئے رَبِّ تعالیٰ کی بارگاہ میں مُعافی طلب کریں اور اس طرح سے دُعا کریں: "اے میرے مالک! تیرا یہ نافرمان بندہ جس کارواں رُواں گُناہوں کے سمندر میں ڈوبا ہوا ہے، تیری پاک بارگاہ میں حاضر ہے، یا اللہ عَزَّوَجَلَّ! میں اقرار کرتا ہوں کہ میں نے دن کے اُجالے میں، رات کے اندھیرے میں، پوشیدہ اور اعلانیہ، دانستہ اور نادانستہ طور پر تیری نافرمانیاں کی ہیں، یقیناً میں نے تجھے ناراض کرنے میں کوئی کسر نہیں چھوڑی، لیکن اے مولا! تو غفور و رحیم ہے، تُو بندے پر اس سے زیادہ مہربان ہے جتنا کہ ایک ماں، اپنے بچے پر شَفَقَت کرتی ہے، اے اللہ عَزَّوَجَلَّ! اگر تُو نے میرے گُناہوں پر پکڑ فرمائی تو مجھے نارِ جہنم میں جلنا پڑے گا، جس کا عذاب لمحہ بھر کے لئے بھی سہنے کی مجھ میں طاقت نہیں، اے اللہ عَزَّوَجَلَّ! میں صدقِ دل سے تیری بارگاہ میں اپنے گُناہوں سے توبہ کرتا ہوں، یا اللہ عَزَّوَجَلَّ! میری ناتوانی پر رحم فرما، اے میرے پروردگار عَزَّوَجَلَّ! میرے گُناہوں کو مُعاف فرمادے، اے میرے پروردگار عَزَّوَجَلَّ! میرے گُناہوں کو مُعاف فرمادے، اے میرے پروردگار عَزَّوَجَلَّ! میرے گُناہوں کو مُعاف فرمادے، اے میرے پروردگار عَزَّوَجَلَّ! مجھے سچی توبہ کی توفیق دے دے، جو عبادات ادا ہونے سے رہ گئیں، انہیں ادا کرنے کی ہمت دے دے، جن بندوں کے حُقوق میں نے تَأَف کئے، ان سے بھی مُعافی مانگنے کا حوصلہ عطا فرما، اے اللہ عَزَّوَجَلَّ! تُو ہر شے پر قادر ہے، تُو انہیں مجھ سے راضی فرمادے، یا اللہ عَزَّوَجَلَّ! مجھے آئندہ زندگی میں گُناہوں سے بچنے پر استقامت عطا فرما، اے اللہ عَزَّوَجَلَّ! مجھے اپنے خوف سے معمور دل، رونے والی آنکھ اور لرزنے والا بدن عطا فرما۔

اٰمِيْنَ بِجَاہِ النَّبِيِّ الْاَمِيْنَ صَلَّى اللهُ تَعَالَى عَلَيْهِ وَاٰلِهٖ وَسَلَّمَ

یارب! میں ترے خوف سے روتارہوں ہر دم

دیوانہ شہنشاہِ مدینہ کا بنا دے

(وسائلِ بخشش، ص ۱۱۹)

## توبہ کی قبولیت کیسے معلوم ہو؟

اس کے بعد اس جگہ سے اس یقین سے اٹھیں کہ رحیم و کریم پروردگار، اللہ عَزَّوَجَلَّ نے توبہ قبول فرمائی ہے۔ پھر ایک نئے عزم کے ساتھ نئی اور پاکیزہ زندگی کا آغاز کریں اور سابقہ گناہوں کی تلافی میں مصروف ہو جائیں۔ حضرت سیدنا امام محمد غزالی رَحْمَةُ اللهِ تَعَالَى عَلَيْهِ لکھتے ہیں: ایک عالم سے پوچھا گیا: ایک آدمی توبہ کرے، تو کیا اسے معلوم ہو سکتا ہے کہ اس کی توبہ قبول ہوئی ہے یا نہیں؟ فرمایا: "اس میں حکم تو نہیں دیا جاسکتا، البتہ اس کی علامت ہے، اگر اپنے آپ کو آئندہ گناہ سے بچتا دیکھے اور یہ دیکھے کہ دل خوشی سے خالی ہے اور ربِّ تعالیٰ کے سامنے نیک لوگوں سے قریب ہو، بروں سے دُور رہے، تھوڑی دُنيا کو بہت سمجھے اور آخرت کے بہت عمل کو تھوڑا جانے، دل ہر وقت اللہ عَزَّوَجَلَّ کے فرائض میں مُنْهَمِك رہے، زبان کی حفاظت کرے، ہر وقت غور و فکر کرے، جو گناہ کر چکا ہے، اس پر غم و غصہ اور شرمندگی محسوس کرے (تو سمجھ لو کہ توبہ قبول ہو گئی)۔" (مکاشفۃ القلوب، الباب الثامن فی التوبۃ، ص ۲۹)

**میٹھے میٹھے اسلامی بھائیو! اَلْحَمْدُ لِلّٰہِ عَزَّوَجَلَّ دَعْوَتِ اسلامی، دینِ متین کی خدمت سر انجام دینے کیلئے مُتَعَدِّد شُعبہ جات میں مدنی کام کر رہی ہے، انہی میں سے ایک شُعبہ "مجلسِ اصلاح برائے کھلاڑیان" بھی ہے۔**

## مجلسِ اصلاح برائے کھلاڑیان!

اَلْحَمْدُ لِلّٰہِ عَزَّوَجَلَّ تبلیغِ قرآن و سُنَّتِ کی عالمگیر غیر سیاسی تحریکِ دعوتِ اسلامی جہاں مختلف شُعبہ جات میں خدمتِ دین کا مدنی کام سر انجام دے رہی ہے، وہیں کھلاڑیوں کی اصلاح و تربیت کیلئے بھی

ایک شعبہ بنام ”مجلس اصلاح برائے کھلاڑیان“ قائم کیا گیا ہے، جس کا بنیادی مقصد کھیلوں سے منسلک لوگوں میں دعوتِ اسلامی کے مدنی پیغام کو عام کرنا اور انہیں دعوتِ اسلامی کے مدنی ماحول سے وابستہ کرتے ہوئے، اس مدنی مقصد ”مجھے اپنی اور ساری دُنیا کے لوگوں کی اصلاح کی کوشش کرنی ہے۔ اِنْ شَاءَ اللهُ عَزَّوَجَلَّ“ کے مطابق زندگی گزارنے کا مدنی ذہن دینا ہے۔ اَلْحَمْدُ لِلّٰهِ عَزَّوَجَلَّ اس شعبے کے ذمہ داران کی اجتماعی و انفرادی کوشش سے کھلاڑی بھی مدنی انعامات کے حامل، مدنی قافلوں کے مسافر، ہفتہ وار سنتوں بھرے اجتماع و ہفتہ وار مدنی مذاکرے میں شرکت کی سعادت حاصل کرتے ہیں۔

اللہ کرم ایسا کرے تجھ پہ جہاں میں  
اے دعوتِ اسلامی تیری دھوم مچی ہو  
صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

توبہ کے بعد کیا کرے؟

میٹھے میٹھے اسلامی بھائیو! انسان جب گناہوں سے توبہ کر لے تو اب اُسے چاہیے کہ سب سے پہلا کام یہ کرے کہ کسی طرح گناہوں کی معرفت حاصل کرے، تاکہ مستقبل میں کسی قسم کے گناہ کے ارتکاب سے بچ سکے، اس کے لئے دعوتِ اسلامی کے اشاعتی ادارے مکتبۃ المدینہ کی مطبوعہ کتب مثلاً اِخِیَاءُ الْعُلُومِ، مَنْهَاجُ الْعَابِدِیْنَ، مَکْشَفَةُ الْقُلُوبِ اور جہنم میں لے جانے والے اعمال (جلد 2، 1) کا مطالعہ بھی بے حد مفید ہے۔ پھر ان گناہوں سے مکمل پرہیز کرے اور ہر اس کام سے بچنے کی کوشش کرے، جو گناہ کی طرف لے جانے والا ہو۔ اس کے علاوہ کثرت سے نیکیاں کرنے میں مشغول ہو جائے کہ نیکیوں کے نور سے گناہوں کی تاریکی جاتی رہتی ہے، جیسا کہ مدنی آقا صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے بھی اسی طرف اشارہ کرتے ہوئے فرمایا: ”اِتَّبِعِ السَّبِيَّةَ الْحَسَنَةَ تَبَحُّهَا اَنَّاهُ کے بعد نیکی کر لیا کرو، وہ اس کو مٹا دے گی۔“ (المسند للامام احمد بن حنبل، حدیث ابی ذر الغفاری، رقم ۲۱۳۶۰، ج ۸، ص ۹۲) ایک اور حدیثِ پاک میں ہے:

"اس آدمی کی مثال جو پہلے بُرائیوں میں مشغول تھا، پھر نیک اعمال کرنے لگا، اس شخص کی طرح ہے کہ جس کے بدن پر تنگ زرہ ہو، جو اس کی گردن گھونٹ رہی ہو۔ پھر اس نے ایک نیک عمل کیا تو اس زرہ کا ایک حلقہ کھل گیا۔ پھر دوسرا نیک کام کیا تو دوسرا حلقہ کھل گیا (اور پھر نیک عمل کرتا چلا گیا) حتیٰ کہ وہ تنگ زرہ کھل کر زمین پر آگری۔" (البحم الکبیر، رقم ۷۸۳، ج ۱، ص ۲۸۲)

کر کے توبہ میں پھر گناہوں میں  
 ہو ہی جاتا ہوں مبتلا یا رب  
 طالبِ مغفرت ہوں یا اللہ  
 بخش حیدر کا واسطہ یا رب  
 (وسائلِ بخشش غرّم، ص 79، 80)

صَلَّى اللهُ تَعَالَى عَلَى مُحَمَّدٍ

صَلُّوْا عَلَيَّ الْحَبِيْب!

توبہ پر استقامت کیسے پائیں؟

میٹھے میٹھے اسلامی بھائیو! اس بات میں کوئی شک نہیں کہ عبادات کی ادائیگی اور گناہ سے بچنے پر استقامت اختیار کرنا، عموماً دشوار محسوس ہوتا ہے۔ لیکن یہ دشواری اس وقت تک محسوس ہوتی ہے، جب تک ہمارے سامنے کوئی شخص انہیں استقامت سے اپنائے ہوئے نہ ہو۔ لہذا! اگر ہم تبلیغِ قرآن و سنت کی عالمگیر غیر سیاسی تحریکِ دعوتِ اسلامی کے مدنی ماحول سے وابستہ ہو جائیں گے، تو ہمیں کثیر عاشقانِ رسول ایسے بھی نظر آئیں گے جو مدنی انعامات کے عاملین ہوں گے، مدنی قافلوں کے مسافرین ہوں گے، مدنی مذاکروں کے شائقین ہوں گے نیز اجتماعی طور پر عبادات پر استقامت پزیر ہوں گے، ان عاشقانِ رسول کی صحبت کی برکت سے ہم بھی گناہوں سے بچنے میں کامیاب ہو جائیں گے۔

اِنْ شَاءَ اللهُ عَزَّوَجَلَّ

## بیان کا خلاصہ

**میٹھے میٹھے اسلامی بھائیو!** آج ہم نے سنا کہ سچی توبہ یہ ہے کہ بندہ گناہ ترک کر دے، جب بندہ اپنے رب عَزَّوَجَلَّ کی بارگاہ میں سچی توبہ کرتا ہے تو اللہ عَزَّوَجَلَّ اُس کا ہر نیک عمل قبول فرماتا ہے، اللہ عَزَّوَجَلَّ اُس کا ہر گناہ معاف فرمادیتا ہے، اللہ عَزَّوَجَلَّ جب بندے کی توبہ قبول فرماتا ہے تو اُس کے ہر گناہ کے بدلے میں جنت میں اُس کے درجات بلند فرماتا ہے، اللہ عَزَّوَجَلَّ سچی توبہ کرنے والے کی ہر نیکی کے بدلے جنتی محل عطا فرماتا ہے اور جنتی حُوروں میں سے ایک حُور سے اُس کا نکاح فرمادیتا ہے۔

**میٹھے میٹھے اسلامی بھائیو!** اگر توبہ کرنے والا آئندہ اپنے آپ کو گناہوں سے بچتا دیکھے، دل خوشی سے خالی ہو، بُرے لوگوں سے دُور رہے، تھوڑی دُنیا کو غنیمت جانے، آخرت کے عمل کو تھوڑا سمجھے۔ اگر توبہ کرنے والا ہر وقت اللہ عَزَّوَجَلَّ کے فرامین کی بجا آوری کرے، زبان کی حفاظت کرے، ہر وقت شرمندگی محسوس کرے تو قوی اُمید ہے کہ اُس کی توبہ قبول ہوگی۔

**میٹھے میٹھے اسلامی بھائیو!** وہ نادان جو گناہوں پر قائم رہتے ہوئے توبہ کرتے ہیں، کان کھول کر سُن لیں کہ ایسے شخص کو اللہ تعالیٰ سے ٹھٹھا (دق) کرنے والا کہا گیا ہے۔

اے اپنے رب کریم عَزَّوَجَلَّ کی بارگاہ میں گناہوں پر نادم و شرمسار اسلامی بھائیو! سچی توبہ کے بعد بُری صحبت ترک کر دو، اچھا اور پاکیزہ مدنی ماحول اپناؤ تاکہ تمہیں استقامت عطا ہو۔ سچی توبہ پر استقامت پانے کا ایک مدنی نسخہ یہ بھی ہے کہ مکتبۃ المدینہ کی مطبوعہ کتاب ”توبہ کی روایات و حکایات“ کا مطالعہ کیا جائے تاکہ توبہ کرنے والوں کی حکایات کی برکات حاصل ہوں، سچی توبہ پر استقامت پانے کا ایک مدنی نسخہ یہ بھی ہے کہ ہفتہ وار سنتوں بھرے اجتماع میں پابندی وقت کے ساتھ اول تا آخر شرکت کی جائے، سچی توبہ پر استقامت پانے کا ایک مدنی نسخہ یہ بھی ہے کہ ہر ماہ کم از کم 3 دن کے مدنی قافلے میں سفر کیا جائے، سچی توبہ پر استقامت پانے کا ایک مدنی نسخہ یہ بھی ہے کہ مدنی چینل دیکھتے رہیں، سچی توبہ پر استقامت پانے کا ایک مدنی

نُسُخِیہ بھی ہے کہ ہفتہ وار مدنی مذاکرے میں اجتماعی یا انفرادی طور پر حاضری دی جائے، سچی توبہ پر استقامت پانے کا ایک مدنی نُسُخِیہ بھی ہے کہ مدنی انعامات پر عمل کر کے روزانہ فکرِ مدینہ کی جائے، سچی توبہ پر استقامت پانے کا ایک مدنی نُسُخِیہ بھی ہے کہ مدرسۃ المدینہ بالغان میں شرکت کی جائے، سچی توبہ پر استقامت پانے کا ایک زبردست مدنی نُسُخِیہ بھی ہے کہ کسی جامع شرائطِ پیر کی بیعت کی جائے۔

## صَلُّوا عَلَی الْحَبِیْب! صَلَّی اللہُ تَعَالٰی عَلَیْ مُحَمَّد

**میٹھے میٹھے اسلامی بھائیو! بیان کو اختتام کی طرف لاتے ہوئے سُنَّت کی فضیلت اور چند سُنَّتیں**  
اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت، مُصَطَفٰے جانِ رحمت، شمعِ بزمِ ہدایت، نُوْشَہِ بزمِ جَنَّت صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ جَنَّت نشان ہے: جس نے میری سُنَّت سے مَحَبَّت کی اُس نے مجھ سے مَحَبَّت کی اور جس نے مجھ سے مَحَبَّت کی وہ جَنَّت میں میرے ساتھ ہوگا۔ (ابنِ عساکر ج ۹ ص ۳۲۳)

سینہ تری سُنَّت کا مدینہ بنے آقا  
جَنَّت میں پڑوسی مجھے تم اپنا بنانا

## عمامہ شریف کی سُنَّتیں اور آداب

آئیے! شیخِ طریقت، امیرِ اہلسُنَّت دَامَتْ بَرَکَاتُہُمْ الْعَالِیَہ کے رسالے ”163 مدنی پھول“ سے عمامہ شریف باندھنے کی سُنَّتیں اور آداب سنتے ہیں۔

پہلے دو (2) فرامینِ مُصَطَفٰے صَلَّی اللہُ تَعَالٰی عَلَیْہِ وَاٰلِہٖ وَسَلَّم ملاحظہ ہوں: ”عمامے کے ساتھ دو (2) رُکعت نماز بغیر عمامے کی ستر (70) رُکعتوں سے افضل ہیں۔“ (1) ”ٹوپی پر عمامہ ہمارے اور مُشْرِکین کے

درمیان فرق ہے ہر پیچ پر کہ مسلمان اپنے سر پر دے گا اس پر روزِ قیامت ایک نور عطا کیا جائے گا۔<sup>(2)</sup> عمامہ قبلہ رُو کھڑے کھڑے باندھے۔<sup>(3)</sup> عمامے میں سنت یہ ہے کہ ڈھائی گز سے کم نہ ہو، نہ چھ (6) گز سے زیادہ اور اس کی بندش گنبد نما ہو۔<sup>(4)</sup> رومال اگر بڑا ہو کہ اتنے پیچ آسکیں جو سر کو چھپالیں تو وہ عمامہ ہی ہو گیا اور چھوٹا رومال جس سے صرف دو (2) ایک (1) پیچ آسکیں لپیٹنا مکروہ ہے۔<sup>(5)</sup> عمامے کو جب از سر نو باندھنا ہو تو جس طرح لپیٹا ہے اسی طرح کھولے اور یک بارگی زمین پر نہ پھینک دے۔<sup>(6)</sup> اگر ضرورتاً اتارا اور دوبارہ باندھنے کی نیت ہوئی تو ایک ایک پیچ کھولنے پر ایک ایک گناہ مٹایا جائے گا۔<sup>(7)</sup>

عمامے کے پانچ (5) طبیی فوائد ملاحظہ ہوں: ننگے سر رہنے والوں کے بالوں پر سردی گرمی اور دھوپ وغیرہ براہِ راست اثر انداز ہوتی ہے اس سے نہ صرف بال بلکہ دماغ اور چہرہ بھی متاثر ہوتا ہے اور صحت کو نقصان پہنچ سکتا ہے۔ لہذا اتباعِ سنت کی نیت سے عمامہ شریف باندھنے میں دونوں جہانوں میں عافیت ہے۔<sup>(8)</sup> طبیی تحقیق کے مطابق درد سر کیلئے عمامہ شریف پہننا بہت مفید ہے۔ عمامہ شریف سے دماغ کو تقویت ملتی اور حلقہ مضبوط ہوتا ہے۔ عمامہ شریف باندھنے سے دائمی نزلہ نہیں ہوتا یا ہوتا بھی ہے تو اس کے اثرات کم ہوتے ہیں۔ عمامہ شریف کا شملہ نچلے دھڑ کے فالج سے

2... جامع صغیر للشیخوطی، ص ۳۵۳، حدیث: ۵۷۲۵

3... کَشْفُ الْإِلْتِبَاسِ فِي اسْتِحْبَابِ اللَّبَاسِ، ص ۳۸

4... فتاویٰ رضویہ، ۲۲/۱۸۶

5... فتاویٰ رضویہ، ۷/۲۹۹

6... فتاویٰ ہندیہ، ۵/۳۳۰

7... فتاویٰ رضویہ، ۶/۲۱۳ طبعاً

بچاتا ہے کیوں کہ شملہ حرام مغز کو موسمی اثرات مثلاً سردی گرمی وغیرہ سے تحفظ فراہم کرتا ہے۔

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

ہزاروں سنٹینیں سیکھنے کے لئے مکتبۃ المدینہ کی مطبوعہ دو (2) کتب (1) 312 صفحات پر مشتمل

کتاب ”بہار شریعت“ حصہ 16 اور (2) 120 صفحات کی کتاب ”سننیں اور آداب“ ہدیہ حاصل کیجئے اور

پڑھئے۔ سنّتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے

ساتھ سنتوں بھرا سفر بھی ہے۔

لوٹنے رحمتیں قافلے میں چلو ہوں گی حل مشکلیں قافلے میں چلو

دعوتِ اسلامی کے ہفتہ وار اجتماع میں پڑھے جانے والے

6 ذرود پاک اور 2 دعائیں

﴿1﴾ شبِ جمعہ کا ذرود

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ نَبِيِّ الْاُمِّيِّ

الْحَبِيبِ الْعَالِي الْقَدْرِ الْعَظِيْمِ الْجَاهِ وَعَلَىٰ اٰلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ذرود شریف کو

پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت

کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ اُسے قبر میں اپنے رحمت بھرے ہاتھوں سے اُتار رہے ہیں۔<sup>(8)</sup>

﴿2﴾ تمام گناہ مُعَاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔<sup>(9)</sup>

﴿3﴾ رَحْمَتِ كِے ستر دروازے

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَتِ كِے 70 دروازے کھول دیئے جاتے ہیں۔<sup>(10)</sup>

﴿4﴾ چھ (6) لاکھ دُرُودِ شَرِيفِ كَا ثَوَابِ

اللَّهُمَّ صَلِّ عَلَى سَيِّدِنَا مُحَمَّدٍ عِدَّةَ مَا عِلِمَ اللهُ صَلَاةً دَائِمَةً بِدَوَامِ مَلِكِ اللهِ

حضرت آحمد صاوی رَحْمَةُ اللهِ تَعَالَى عَلَيْهِ بَعْضُ بُرُوكُوں سے نَقْل كرتے ہیں: اِس دُرُودِ شَرِيفِ كُو اِيك بار پڑھنے سے چھ (6) لاکھ دُرُودِ شَرِيفِ پڑھنے كَا ثَوَابِ حَاصِلِ هُو تَا هے۔<sup>(11)</sup>

﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ايك دن ايك شخص آيا تو حُضُورِ اَنُورِ صَلَّى اللهُ تَعَالَى عَلَيْهِ وَآلِهِ وَسَلَّمَ نِے اُسے اپنے اور صِدِّيقِ اَكْبَرِ رَضِيَ اللهُ تَعَالَى عَنْهُ كِے درميان بٹھاليا۔ اِس سے صحابہ كرام رَضِيَ اللهُ تَعَالَى عَنْهُمْ كُو تَعْجُبِ هُو اَكِه يِه كُون ذِي مَرْتَبِه هے! جب

<sup>9</sup>... افضل الصلوات على سيد السادات، الصلاة الحادية عشرة، ص ٢٥

<sup>10</sup>... القول البدیع، الباب الثاني، ص ٢٤٤

<sup>11</sup>... افضل الصلوات على سيد السادات، الصلاة الثانية والخمسون، ص ١٣٩

وہ چلا گیا تو سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔<sup>(12)</sup>

## ﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَدَ الْمَقْرَبَ عِنْدَكَ يَوْمَ الْقِيَامَةِ

شافعِ اُمِّ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ مُعَظَّم ہے: جو شخص یوں دُرُودِ پاک پڑھے، اُس کے لیے

میری شفاعت واجب ہو جاتی ہے۔<sup>(13)</sup>

## ﴿1﴾ ایک ہزار دن کی نیکیاں

جَزَى اللہُ عَنَّا مُحَبَّدًا مَا هُوَ اَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم

نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(14)</sup>

## ﴿2﴾ گویا شبِ قَدَرِ حاصل کر لی

لَا اِلٰهَ اِلَّا اللّٰهُ الْحَلِيمُ الْكَرِيمُ، سُبْحٰنَ اللّٰهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ

(خُدائے حلیم و کریم کے سوا کوئی عبادت کے لائق نہیں، اللہ عَزَّ وَجَلَّ پاک ہے جو ساتوں آسمانوں اور

عرشِ عظیم کا پروردگار ہے۔)

فرمانِ مُضَظَّفِ صَلَّی اللہُ تَعَالَى عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا تو گویا اُس نے شبِ

قَدَرِ حاصل کر لی۔<sup>(15)</sup>

12... القول البدیع، الباب الاول، ص ۱۲۵

13... الترغیب والترہیب، کتاب الذکر والدعاء، ۳۲۹/۲، حدیث: ۳۰

14... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۲۵۴، حدیث: ۱۷۳۰۵

15... تاریخ ابن عسکر، ۱۵۵/۱۹، حدیث: ۴۴۱۵